

SIR ANTHONY MAMO (2)

10 snin minn mewtu

ROBERT ALOISIO / robertaloisio@gmail.com



Mamo (fin-nofs) fl-inawgurazzjoni tal-Air Malta fl-1974

Nhar l-1 ta' Mejju 2008, halla din id-dinja Sir Anthony Mamo – l-ewwel President ta' Malta Repubblika – fl-età ta' 99 sena. Sir Anthony Mamo kiseb il-fiduċja ta' min xi darba jew oħra kellu l-poter. Serva taħt il-Kuruna Ingliża u erba' Prim Ministri. Hadem għall-aktar mumentanti importanti kostituzzjonali ta' pajjiżna. Minn hdejn Borg Olivier fix-Xagħra tal-Furjana bhala Prim Imhalled fl-1964, sa hdejn Mintoff fl-1974 f'Misrah San Gorg. Skont Lino Spiteri huwa kien "il-Malti li l-aktar li ssimbolizza dak li jista' jkun hemm tajjeb fi bniedem".

PALAZZ DEJEM MIMLI BIL-MISTEDNIN

Fiz-żmien li Mamo għamel Gvernatur Generali u President, hu u martu riedu jjeħdu ħsieb purċissjoni ma tispicċa qatt ta' vizitaturi fil-Palazz tal-Gvernatur il-Belt, fosthom membri ta' delegazzjonijiet barranin jew uffiċjali li l-Prim Ministru Mintoff kien jibgħatlu biex il-gvern tiegħu jiffranka l-ispiża li joqgħod jalloġġjahom f'lukandi tal-ewwel klassi. Fis-16 ta' Lulju 1974, Mamo u Mintoff laqgħu lill-Arcisqof Makarios meta dan wasal minn Ċipru, wara li kien tneħħa minn President tal-pajjiż b'kolp ta' stat. Dakinhar Mamo kien wasal lil Makarios, li kien jidher eżawrit, f'karozza żgħira mill-ajruport sal-Palazz tal-Gvernatur. Ftit wara kienet waslet karozza oħra b'qomos, qliezet, kalzetti u ħwejjeg ta' taħt għall-Arcis-

qof li kien ħarab minn Ċipru b'ta' fuqu senduqu.

IR-RELAZZJONI MA' DOM MINTOFF

Fil-mewt ta' Anthony Mamo, il-ġurnal Ingliż **The Telegraph**, fost l-oħrajn, ir-rapporta kif ir-relazzjonijiet ta' Mamo ma' Mintoff mhux dejjem kienu kondjali. Skont il-ġurnal, bhala Gvernatur Generali Mamo kien jilmenta li spiss kien jiġi injorat mill-Prim Ministru. Jingħad li Mintoff kien iżomm fl-għama lil Mamo rigward il-politika tal-Gvern, u kien jinsisti li Mamo jmur ikellmu u mhux bil-kontra.

Lino Spiteri jgħid li: "Il-ktieb ta' Ninu Mamo bhala President ingħalaq hafna aghar minn hekk. Lejn l-aħħar, hu u joqrob il-Milied tal-1976, ċempilli l-Bank Centrali. B'lehen li nstema' miksurs għall-aħħar, staqsie-ni nistax immur sa hdejh, il-Palazz ta' San Anton. Tlaqt kolloxx minn idi. Qatt ma ħlont li se nsibu fl-istat li sibtu x'ħin dhalt hdejh. Deher imfarrak. "Kissirni," qalli, "Kissirni" (għal Mintoff)."

"Hareġ li ma kienu iħossu stmat kif jixraqtu mill-Prim Ministru, jew saħansitra aghar minn hekk. Biex tagħ-qad lanqas kienu se jhalluh jibqa' l-Palazz ta' San Anton sa ma jgħaddi l-Milied, u kellu jagħmel il-wisa' għas-successur tiegħu minn qabel. Mikdud kif kien, ma kellux moħħ iħeji l-messagg tradizzjonali tal-Milied li ħtieglu jagħmel bhala l-aħħar biċċa xogħol bhala Kap tal-Istat. Qalli li moħħu kien

iħossu vojtt u ma seta' jikteb xejn. Għedtlu biex għaldaq-ħekk ma jħabbilx rasu, nabbozzalu diskors jien, bla ħadd ma jkun jaf xejn."

"Hekk għamilt. Meta ħadtlu dak li kont ktibt sibt li, jekk stess ma giex f'tiegħu għal kolloxx, ma baqax imfarrak daqs-kemm kien meta bagħat għalija. L-abbozz li ħejejtlu ħadu, imma x'ħin smajt ix-xandira presidenzjali tal-Milied għaraff li l-President Mamo kien kiteb diskors iehor hu stess, u ftit uza mill-abbozz tiegħi."

"Għal dak il-Milied was-luli d-dar zewġ flieken xampanja, mingħand Ninu Mamo. Kienu juru ħbiberija. Qalu wkoll verita morra li ma jmisshix tolqot lil min jagħti ħajtu għas-servizz pubbliku, kif għamel dak il-bniedem gentili li d-dehen tiegħu jibqa' wirt nazzjonali."



Mamo fil-ftuh tal-Parlament meta rebah il-Partit Laborista fl-1996 immexx minn Alfred Sant

ŻJARA APPREZZATA

Izda wara l-mewt ta' Mamo fl-2008, il-Perit Dom Mintoff li kien seba' snin iż-ghar minnu, għamel żjara privata lill-qraba ta' Mamo. Dawk qrib ta' Mintoff jgħidu kemm il-Perit minkejja l-manjieri xi drabi goffi tiegħu kellu qalbu tad-deheb. Mintoff miet erba' snin wara, fl-età ta' 96 sena. Il-ġurnal l-ORIZZONT kien irrapporta hekk din iż-żjara:

"Il-Perit Mintoff, li miegħu ħadem mill-qrib Sir Anthony Mamo, mar jagħti l-aħħar tislma lil dan il-gentlom u l-bniedem li dejjem gab l-ewwel l-interess nazzjonali. Il-Perit Mintoff, għamel xi ħin jiteklem mal-qraba tiegħu. Ma naqasx li hu jirakkontalhom xi episodji tal-ħidma tagħhom għall-gid tal-pajjiż. Fost dawn kien hemm kif Sir Anthony kien iħobb jagħmel l-affarijiet b'mod pulit u Mintoff bi stil differenti."

"Fil-laqgħa ta' madwar nofs siegħa issemmi ukoll iż-żjara li l-Perit Mintoff kien għamel lil Sir Anthony Mamo meta kien rikoverat fl-isptar. Fi kliem Prof John Mamo stess, il-familja apprezzat hafna iż-żjara tal-Perit Mintoff."

HABIB TAL-BATUT

Prof John Mamo jgħid li "fejn tidhol il-moralita ma kellux kompromessi. Ma kienu jista' għaliha dik li xi hadd għax hu żgħir jew fqir jista' abbuza, kemm fizikament, bil-kliem jew metodi oħra. Kien tarka għall-fqar u l-batuti fis-sentenzi tiegħu."

Kien taħt it-tmexxija ta'

Lady Mamo – matul il-Presidenza ta' Sir Anthony – li d-dhul kollu tal-August Moon Ball, li kien beda fi żmien il-Gvernatur Sir Robert Laycock, beda jmur kull sena għall-karita u għall-istituzzjonijiet filantropici bhala The Malta Polio Fund, The Malta Memorial District Nursing Association u The Malta Playing Fields Association. Fl-1971, twaqqaf "chest fund for deserving cases".

KBIR U GHEX UMLI

"Minkejja li kien rett u serju, hu kien umli hafna. Kulhadd jaf x'diskors kien kapaci jagħmel u jkteb. Lili qabel kien jagħmel diskors kien jiġi jgħidli ara x'jidherlek minn dan? Din kienet l-umilta tiegħu, li kien jistaq-tal-ħidma tagħhom għall-gid tal-pajjiż. Fost dawn kien hemm kif Sir Anthony kien iħobb jagħmel l-affarijiet b'mod pulit u Mintoff bi stil differenti."

L-Imhalled Toni Abela jgħid li, "Kuntarju għal hafna li ġew warajh, Sir Anthony ma kienu jimbotta ruħu jew jimponi lilu nnifsu fuqek. Ma kienu pompuż, pruzunt u aktar xeni milli sustanza. Anzi lil Sir Anthony il-tqajt miegħu mingħajr ma qatt iltqajt miegħu, mentri daw li ta' kuljum kont niltaqa' magħhom, qatt ma ltqajt magħhom. Dawk li għalkemm dejjem qalu li huma professuri, professuri qatt ma kienu."

"Sir Anthony Mamo kellu karriera mimlija unuri," ikompli jgħid Abela, "izda dejjem mingħajr daqq ta' trombi u ċerimonji zjedda. F'dan is-sens Sir Anthony Mamo kellu axxendent morali għoli fuq hafna li ġew warajh. Hadem għal pajjiż



Mamo jiehu b'idejn il-plejers tal-Juventus f'Malta fil-15 ta' Settembru tal-1971

u mhux għalih innifsu, b'umilta u fis-skiet. Il-kobor ma serqux, izda tagħtulu l-ħajja."

IL-FAMILJA

Fil-15 ta' Awwissu 1939, Anthony Mamo żżewweġ lil Margaret, magħrufa bhala Maggie, imwiela Agius. Huma kellhom tliet ulied: Josephine, Monica u z-żgħir John. "Ma' oħti Josephine kien jimxi b'dixiplina stil Vittorjan. Forsi għax kienet l-ewwel wild, żamm dixxiplina sew magħha. Ma' oħti Monica, is-sitwazzjoni inbidlet u miegħi mexa b'mod aktar differenti. Mat-twelid tiegħi kiteb il-famużi Mamo Notes."

"Miegħi kien jimxi b'mod rilassanti hafna u kelli rapport ta' ħbiberija kbira miegħu. Kien ħa pjaċir hafna meta jien għazilt il-kors tal-ligi, il-professjoni tiegħu. Ma kienu jissikkani jew jagħmel pressjoni fuqi biex nistudja. Jien kont varjat, fis-sens li kont inħobb hafna l-isports u anke niddeverti u hu kien jinkoraggini hafna għal dan." Il-Professur John Mamo semma li meta daħal l-Università kien ifittex aktar lil missieru biex jgħinu fl-istudju, u meta missieru rtira kien jgħinu bhala "missier" fix-xogħol tiegħu.

L-avukat Reno Borg, ifaħhar ukoll lill-Professur John Mamo nnifsu li jidher ċar li missieru halla impronta kbira fih bhala "gentlom iehor li għallimni l-Ligi Kummerjali. Il-lezzjonijiet tiegħu kienu prattiċi u kien jitratta lil-kull wieħed minna b'rispett.

Dejjem hassejt li l-għalliema tiegħu, speċjalment daw li tassew jisthoqqilhom, kienu l-aqwa benefatturi tiegħi".

L-IMĦABBA LEJN IL-FAMILJA

Bintu Josephine Tortell f'kumment lil kienet tat lill-ORIZZONT dakinhar tal-mewt ta' mewtu qalet li l-aħjar haġa li seta' jgħaddilha missierha kienu "l-valuri". Dejjem wera l-imħabba lejn tal-familja, sostniet Josephine, u avolja dejjem kien impenjat hafna, għalih il-familja dejjem giet l-ewwel. "Anke jekk miet fl-età ta' 99 sena, għalina xorta telfa kbira," kienet stqarret Josephine.

Għal Pauline Gatt, il-ħajjata personali ta' Sir Anthony, f'it kien hawn irġiel bħalu. "Għalija jfisser hafna. Kien dejjem jgħin lill-proxxmu. Kien jgħin ukoll hafna lill-mara tiegħu li kienet taħdem fil-karita. Il-familja kienet t'fisser hafna għalih. B'familja mhux biss il-mara u t-ftal imma wkoll ħutu, in-neputijiet u l-bqija. Anke jekk kellu pozizzjonijiet għolja ta' awtorita qatt ma nesa lil ħutu. Bniedem li ma kien imkabbar xejn għall-pożizzjoni li kellu."

Meta kibru, il-koppja Mamo kienu marru jgħixu f'Casa Arkati fil-Mosta u f'dan iż-żmien Sir Anthony spicċa jdur b'martu li kienet mardet.

Kien jispikka fih il-mod kif ma kienu iħalliha weħidha. Għamel sitt snin f'din il-ħajja sakemm Maggie mietet fl-2002.

MAL-INGLIŻI U MAL-FURJANA

Dwar il-passatempj tiegħu, Prof John Mamo qal li "passatempj f'it li xejn kellu. Hu kien medhi hafna b'xogħlu, li kien jagħmlu bl-aktar serjeta u reqq. Kien dejjem jirricerka." Fil-fatt kien jaqra hafna u kien iżomm ruħu agġornat bil-letteratura li kienet toħroġ. Izda l-iżjed li kien iħobb kienu l-klassiċi li studja l-Università u li kien kapaci jikkwota siltiet shaħ minnhom bl-ament.

"Biss il-pjaċir tiegħu d-dar kien meta jiġu shabi fi tmiem il-gimgha u konna noqogħdu naraw il-futbol." jgħid ibnu. "Dak iż-żmien, bħal-lum, kien hemm il-pika bejn it-Taljani u l-Ingliżi. Missieri kien magħruf li jzomm mal-Ingliżi. Kien jintefa' hdejna jsewgi l-logħbiet, avolja f'dak il-ħin kien ikun qed jipprepara l-appelli għat-Tnejn."

"Fejn jidhol il-futbol lokali kien iżomm mal-Furjana u jien kont immur miegħu l-istadium tal-Gzira insegwu l-Furjana. Kien jinkedd xi f'it u jien aktar minnu meta l-Furjana jtilfu mas-Sliema."

IL-FESTA TA' SANTA LIENA

Diversi anzjani Karkarizi jiftakru kemm Sir Anthony kien iħobb il-festa b'mod partikolari it-tranzlazzjoni tar-relikwja ta' Sant'Elena ta' lejlet il-festa. Hafna jiftakru l-post partikolari fejn kien ipogġi fil-Knisja, mhux f'xi post prominenti, imma

fil-ġenb man-nies. Prof John Mamo jgħid, "Kont emozzjonat filgħodu x'ħin missieri daħal għall-aħħar darba fil-Bażilika ta' Santa Liena. Il-festa ta' Santa Liena konna ngawduha flimkien. Konna ilna snin kbar nagħmlu hekk. Glieli kont barra minn Malta, f'pajjiżi l bogħod bhall-Korea u kelli niġi għax tkun waslet il-festa ta' Santa Liena. Ma kienu jtilifha u kien jgħidli "gimgha oħra l-festa."

"Kien iħobb hafna l-funzjonijiet tal-knisja b'mod partikolari l-muzika li tindaqq. Kien ipogġi man-nies fil-ġenb tal-Bażilika u jsewgi minn hemm. L-aħħar li morna, avolja saħħtu ta' età kbira, ried li jqu u jipogġi bil-qiegħda kif jagħmlu l-bqija tan-nies. Dak inhar tal-festa, konna mmorra għall-purċissjoni filgħodu u hemmhekk konna niltaqgħu ma' hafna ħbieb antiki tiegħu."

FUNERAL STATALI

Meta f'Jannar 2008, huwa għalaq 99 sena, kien l-ixjeh eks kap ta' Stat fid-dinja. Huwa miet f'Casa Arkati, il-għid ibnu. "Dak iż-żmien, bħal-lum, kien hemm il-pika bejn it-Taljani u l-Ingliżi. Missieri kien magħruf li jzomm mal-Ingliżi. Kien jintefa' hdejna jsewgi l-logħbiet, avolja f'dak il-ħin kien ikun qed jipprepara l-appelli għat-Tnejn."



Il-Prof. John Mamo mal-President Coleiro Preca

Palazz il-Belt għal tliet si-ghat.

Wara, it-tebut imgeżwer fil-bandiera Maltija, tqieghed fuq kanun tal-Forzi Armati u ngarr fost atmosfera solenni lejn il-Kon-Katidral ta' San Gwann fejn saret il-quddiesa konċe-brata mill-Arcisqof Pawlu Cremona li fl-omelija tiegħu qal li f'Sir Anthony Mamo "kien hemm il-prezenza t'Alla". Prezenti kien hemm l-oghla dinjitarji tal-pajjiż, politiċi, membri tal-ġudikatura, avukati u nies komuni li taw l-aħħar tislma tagħhom lil Sir Anthony.

AWTORITÀ MORALI

Sir Anthony se jissokta jgawdi l-ammirazzjoni ta' kulhadd għall-korrettezza u r-rettitudni tiegħu. Ir-respett ma kienu iġibu minn xi poter politiku partigġjan izda minn awtorita morali pers-ważiva. Ma telax fl-oghla karigi għax kien ġej minn familja infuwentu u lanqas għax xi hadd ried jagħmillu xi favur jew jippremjha bla ma kien haqqu. Lahaq il-quċċata biss bil-ħiliet tiegħu u bil-kwalitajiet straordinarji tiegħu.

Kif kiteb Lino Spiteri: "Monument ta' għerf u rġulija, Ninu Mamo jibqa' dejjem tfakkira ta' għajnuma u eżempju għal Malta. F'kol-lox."